
भूमिका 


पाठकों के सम्मुख प्रस्तुत पुस्तक का द्वितीय संस्करण रखते 
हमें बडी प्रसन्नता होती है । यह भाषण स्वामी विवेकानन्द ने 
२७ जनवरी सन्‌ १९,०० में पासाडेना, केलिफानिया के 
शेक्सपियर क्लब के समक्ष दिया था। इसमें भारत के दुग्वी मानवो 
की वेदना से विह्वछल उस महात्मा के हृदय का बाळता हुआ चित्र 
है । इसमें प्रस्तुत है उसका उपचार जिसके आधार पर माठभूमि 
का पुन: अपने अतीत यश पर वे ले जाना चाहते थे। यही एक 
एसा अवसर था जब उन्होंने जनता के समक्ष अपने जी की 
जलन रखी, अपने आन्तरिक संघ्रषे और वदना को उघाडा । 

मूल अंग्रेजी भाषण का प्रस्तुत अनुवाद श्री पं. जगदीशप्रलादजी 
व्यास, एम. ए., प्राध्यापक, स्पेन्स ट्रेनिंग कालेज, जबलपुर, ने किया 
है। मूठ भाषण का ओज तथा भाव ज्यों का त्यां रखने में वे सफल 
हुए हैं। उनके इस कार्य के लिए हम उन्हें हार्दिक धन्यबाद देते हैं। 

हमें आशा है, इस पुस्तक से जनता का अवश्य छाभ होगा 


नागपुर, प्रकाशक 
दि० १-७-१९५० 

~ HS -- 


देवियो और सञ्जनो! आज प्रातःकाल का विषय वेदान्त दर्शन 
था, किन्तु मनोरंजक होते हुए भी यह विषय अधिक विशाल और 
कुछ रूखा सा है। 

अमी अमी आपके अध्यक्ष महोदय एवं अन्य देवियों और 
सज्जनों ने मुझसे अनुरोध किया कि मैं अपने कार्य के बारे में उनसे 
कुछ निवेदन करूँ । यह आप लोगों में से कुछ को तो रुचिकर भी 
जान पडे, किन्तु जहाँ तक मेरी बात है मुझे इसमें कुछ विशेष रस 
नहीं । सच पूछिये तो मैं स्वयँ उल्झन में हूँ कि उसे किस प्रकार 
वर्णन करूँ, क्योंकि अपने जीवन में इस विषय पर बोलने का यह 
मेरा पहिला ही अवसर है । 

अपने कार्य का अंकन करने के लिए, जो कुछ भी मैं अपने 


अल्पाति-अल्प स्वरूप में कर सक रहा हुँ, में चाहूँगा कि आपको 
कल्पना द्वारा भारतवर्ष ले चलूँ.। समय का अभाव है, विषय के 
अनेकों अंग-उपांग हैं, और एक बिदेशी जाति की गहनताओं का 
विश्लेषण है । सभी प्रकार की कटिनाइयाँ तो हैं, तो भी इतना अवश्य 
सोचता हूँ, कम से कम इतना अवश्य बता सकूँ कि भारत सचमुच 


कैसा देश है । 

भारत एक ऐसी विशाळ इमारत की नाई है जो एकाएक ढा 
दी गई हो, पहिले देखने पर जिसके जीणोंद्वार की कोई आशा- 
किरण न हो | वह एक बीते हुए राष्ट्र का भग्नावशेष है। पर थोडा 
और रुकिये, रुक कर देखिये, जान पडेगा कि इन खंडहरों के अन्तराल 
में कुछ ओर भी महत्वशाली चोजें हैं । सत्य यह है .कि वह तच्च, 
वह आदर्श, मनुष्य जिसकी बाह्य व्यंजना मात्र है, जब तक कुण्टित 
अथवा नष्ट भ्रष्ट नहीं हो जाता, तब तक मनुष्य भी निर्जीव नहीं 
होता, तत्र तक उसके जीणोंद्वार की आशा भी अस्त नहीं होती । 
यदि आपके कोट को कोई बीलियी बार चुरा लेवे, तो क्या उससे 
आपका अस्तित्व भी शेष हो जावेगा? आप नवीन कोट बनवा ठेंगे 
कोट आपका अनिवार्य अंग नहीं । सारांश यह कि यदि किसी 
घनी व्यक्ति की चोरी हो जावे तो उत्तकी जीवनी-शाक्ति का अन्त तो 
हो नहीं जाता, उसे निष्प्राण तो नहीं कहा जा सकता । मनुष्य तो 
जीता ही रहेगा । 

इस सिद्धान्त के आधार पर खडे होकर आइये हम अवलोकन 
कें ओर देखे--आज भारत राजनैतिक शक्ति नहीं--आज भारत 
दासता में बँधी हुईं एक जाति है। भारतीयों की अपने शासन में कोई 
पूछ नहीं, उनका कोई स्थान नहीं---वे हैं केवळ ३० करोड गुलाम-- 
दास और कुछ नहीं | भारतवासी की औसत आय डेढ रुपिया प्रति 
माल हैं| अधिकांश समुदाय की जीवन-चर्या उपवासो की कहानी है, 
ओर जरासी आय कम हो जावे तो छाखों कार्ल के कवल क्षण में 


२ 

बन जाते हैं। थोडा सा अकाळ, मृत्यु की भयानक विभीषिका वन 
बैठता है | इसलिए जब मेरी दृष्टि उत ओर जाती है, तो मुझे दीख 
पडती है. निराशा, सर्बनाश और वेवसी । 

पर हमें यह भी विदित है क्रि हिन्दू जाति कभी भी घन के 
पीछे नहीं पडी । घन उन्हें खूब प्राप्त हुआ यह बात अलग है-- 
अनेकों राष्ट्रों से कहीं अधिक घन--पर हिन्दू जाति धन के पीछे 
तो कभी भी नहीं छगी। युर्गो तक भारत शक्तिशाली बना रहा, पर तो 
भी शक्ति उसका आदर्श नहीं बना, कभी उसने अपनी शक्ति का 
उपयोग अपने देश के बाहर जा किसी पर विजय प्राप्त करने में नहीं 
किया | अपनी सीमाओं से सन्तृष्ट रहकर कभी भी उसने किसी से 
युद्ध नहीं किया, कभी भी साम्राज्यशाही की यश-लछोलछुपता का वह शिकार 
नहीं हुआ, धन और शक्ति उस जाति की कभी भी प्रेरणा न बन 
सके । 

तो फिर ? उसका मार्ग उचित था अथवा अनुचित--यह प्रश्न 
प्रस्तुत नहीं हे---वरन्‌ बात यह है कि यही एक ऐसा राष्ट्र है, 
मानववंश में यही एक ऐसी जाति है जिसने श्रद्वापू्वेक सदैव यही 
विश्वास किया कि यह जीवन वास्तविक नहीं, यह जीवन सत्य 
नहीं । सत्य तो परमात्मा है, वास्तविक तो प्रभु हैं ओर इसलिए दुःख 
और सुख में उसी से हमारी लगन बढे | अपने हास के इतिहास में 
उसने धर्म को प्रथम स्थान दिया है। हिन्दू का खाना धार्मिक, उसका 
पीना धार्मिक, उसकी नंद धार्मिक, उसकी चाळडाळ धार्मिक, उसके 


दै 

विवाहादिक धार्मिक, यहाँ तक कि उसकी चोरी करने की प्रेरणा भी 
धार्मिक है। 

अन्यत्र भी देखा है क्या आपने ऐसा देश? आपको यदि 
जरूरत है एक डाकुओं के गिरोह की, तो उसके नेता को आप 
देखें-कैसे वह एक धार्मिक तत्त्व लेकर उसका प्रचार करता है, 
उसकी कुछ खोखली सी आध्यात्मिक पृष्ठभूमि रचता है और फिर 
उद्घोष करता है कि परमात्मा तक पहुँचने का यही सबसे सुस्पष्ट 
और शाखघ्रगामी मार्ग है | तब उसके अनुचर बन जाते हैं--अन्यथा 
नहीं । इसका बस एक ही कारण है ओर वह यह है कि इस जाति 
की सजीवता, इस देश की प्रेरणा धर्म है और क्योंकि धर्म पर 
अभी आघात नहीं हुआ, यह जाति जीवित है, यह देश निष्प्राण नहीं । 

रोम की ओर देखिये---रोम की प्रेरणा थी साम्राज्यलिप्सा---शक्ति- 
बिस्तार । और ज्योंही उस पर जरा सा आधात हुआ नहीं कि हो 
गये ट्रक टूक---रोम छिन्न भिन्न हो गया, विलीन हो गया । यूनान की 
प्रेरणा थी बुद्धि- ज्योही उस पर आधात हुआ नहीं कि यूनान की 
इतिश्री हो गई । और वर्तमान युग में स्पेन इत्यादि समान वर्तमान 
देरा--इनका भी यही हाल हुआ । हरएक राष्ट्र का विख के लिए एक 
संदेश होता है, उसके लिए एक प्रेरणा होती है---जब तक वह संदेश 
आक्रान्त नहीं होता तब तक वह राष्ट्र जीवित रहता है--चाहे जो 
संकट क्यों न आवे । पर ज्योंही बह प्रेरणा नष्ट हुई कि राष्ट्र भी ढह. 
जाता है। | 

पर हॉ---भारत की वह सजग सजीवता अभी भी आक्रान्त नहीं 
हुई । उसे उन्होंने अभी तजा नहीं, अभी वह बलशाली है- अन्ध- 
विश्वार्सो के बावजूद । भयानक अन्ध-त्रिइचास हैं वे, जघन्य एवं घ्रणास्पद 
अवश्य--चिन्ता नहीं कीजिये उनकी- राष्ट्रिय प्राणशक्ति तो अभी 
भी जीवित है--जाति की प्रेरणा ओर उसका पथ अभी मरा नहीं। 


भारतीय राष्ट्र कमी भी बलशाली, दूसरों को पराजित करने वाला 
राष्ट्र बनेगा नहीं---कभी भी नहीं। वह कमी भी एक राजनेतिक शक्ति 
न बन सकेगा; ऐसी शक्ति बनना उसका व्यवसाय ही नहीं---राष्टों 
की संगीत-लहरी में भारत इस प्रकार का खर कभी गा ही नहीं 
सकेगा। पर आखिर भारत का खर होगा क्या? वह सर होगा 
ईश्वर का, परमात्मा का। और मृत्यु की नाई भारत उससे चिफ्टा 
हुआ है। तो भी उसमें अभी आशा है। 


अतः इस व्याख्या के उपरान्त यह निष्कष निकलता ही है कि 
इन तमाम बिभीषिकाओं के बावजूद भी--इन सारे दैन्य-दारिद्य ओर 
दुःख के रहते हुए भी इनका महल नहीं---भारत-पुरुष अभी 
भी जीवित है--और इसलिए अभी भी उसकी आशा है। 


अस्तु, सारे देश में दिखाई पडेगा आपको धार्मिक आंदोलनों का 
बाहुल्य । मुझे ऐसा एक भी वर्षे स्मरण नहीं जिस वर्ष कि भारत में 
अनेक नवीन सम्प्रदाय उत्पन्न न हुए हों। जितनी ही उद्दाम धारा 
होगी उतन ही उसमें मेंबर ओर चक्र उत्पन होंगे---यह स्वाभाविक 

है । इन सम्प्रदायों को. हास का सूचकं नहीं समझा जा सकता, ये तो 
जीवन की निशानी हैं | होने दीजिये इन सम्प्रदायों की संख्या में वृद्धि-- 
इतनी वृद्धि कि हममें से प्रत्येक व्यक्ति ही एक सम्प्रदाय हो जावे, हरएक 
व्यक्ति । इस विषय को लेकर कलह काने की आवश्यकता ही क्या है। 


आप अपने देश को ढीजिये (किसी नुक्ताचीनी के ख्याल से 
नहीं), आपके सारे सामाजिक नियम-कानून, यहाँ की राजनैतिक 
संस्था, यहाँ की हरएक चीज का निर्माण, सत्र इसी ध्यान से बने हैं 
कि मानव की इह-लौकिक यात्रा सरलतापूर्वक सम्पन्न हो जावे | जब 
तक वह जीवित है तब तकर खूब सुख-चैन से जीवनं-यापन करे । 
अपने राजमार्गों की ओर देखिये, कितने स्वच्छ हैं वे सब्र ! आपके 
सौन्दर्यशाली नगर! और इसके अतिरिक्त वे तमाम साधन जिनसे धन 
को निरन्तर द्विगुणित किया जाता है। कितने ही जीवन के सुखो- 
पभोग करने के रास्ते ! पर यदि आपके देश में कोई व्यक्ति इस वृक्ष 
के नीचे बैठ जावे और कहने लगे कि में तो यहीं पर आसन मांरकर 
ध्यान लगाउँगा, परिश्रम न करूँगा, तो मुझे विश्वास: है. आप उसे 
कारागृह भेज देवेंगे। उसके लिए जीवन में कोई स्थान नहीं, कोई 
अवसर नहीं, कुछ भी नहीं। मनुप्य तभी इस समाज में रह सकता है 
जब कि वह समाज की -पाँत में एकरस होकर काम किया करे। 
आनन्दोपभोग की इस घुडदोड .में हरएक आदमी को हिस्सा बँटाना 
पडता. है, . उसकी .. अच्छाइयो; को चखना ही उसका पेशा है---यदि 
-न ह्यो तो उसे जीवित रहना दुष्कर. हो जावे। 

अव जरा भारत की ओर चलिए । वहाँ यदि कोई व्यक्ति कहे 
कि मैं इस पहाड की चोटी पर समाधि लगा, त्राटक बॉघकर अपने 
रोष जीवन को समाप्त कर देना चाहता हुँ- तो हर आदमी उसे 
आशीर्वाद देकर कामना करेगा कि दैव उसका सहायक हो! उसे 
कुछ कहने की जरूरत नहीं। किसी ने उसे कपडा छा दिया और 
वह सन्तुष्ट हो गया। पर यदि कोई व्यक्ति आकर कहे कि “देखि 
मैं इस जिन्दगी के कुछ ऐशो आराम कूटना चाहता हुँ? तो शायद 
उसके लिए सब द्वार बंद ही मिलेंगे । 

मेरा तो मत है कि दोनों देशों की धारणायें भ्रमात्मक हैं । 
मुझे कोई कारण नहीं दिखता कि जिसके कारण व्यक्ति यहाँ आसन 
छगाकर त्राटक बाँधे तब तक बैठा रहे जब तक कि उसकी इच्छा 
हो | क्यों वह भी वही बातें करता रहे जो अधिकांश जन-समुदाय 
किया करता है? मुझे तो कोई उचित कारण दिखाई देता नहीं। 


उसी प्रकार मुझे समझ में नहीं आता कि भारत में क्‍यों मानव इस 
जीवन की सामग्रियाँ न पावे, घनोपाजन न करे? पर देखिये आप 
कि किस प्रकार करोडो के दिमागों में जबरदस्ती यह विश्वास लादा 
जाता है कि इसके विपरीत की ही धारणा सच्ची है। वहाँ के साधुओं 
ने यही जबरदस्ती कर डाली है! यह जंबरदस्ती है महंत्माओं की, 
यह जबरदस्ती है अध्यात्मवादियों की, यह जबरदस्ती है बुद्धिवादियों 
की, यह जोर जबर है पण्डितो का। जब पण्डितं और ज्ञानेवान 
अपने मतों को औरो पर लादने का व्यवसाय प्रारम्भ कर' देते हैं तो 

वे हजारों और लाखों उपाय सोच लेते हैं। अज्ञानियों ओर भोले-भालों 
के ऊपर ऐसी बंदिशें लग जाती हैं कि जिन्हें वे बेचारे तोड 
नहीं पाते। 
मैं अब कहना यह चाहता हूँ कि इसे एकदम रोक दिया 
जावे। हजारों और लाखो का होम करके एक, बस एक बडा 
आध्यात्मिक दिग्गज पैदा किया जावे---क्या अर्थ है इस बकवाद 
का? यदि हम ऐसा समाज निर्माण करें जिसमें एक ऐसा आध्यात्मिक 
दिग्गज भी हो ओर सारे अन्य छोग भी सुखी होबें तो वह ठीक 
है, पर अगर करोडों को पीसकर एक ऐसा दिग्गज बनाया तो सरासर 
अन्याय ही हुआ | अधिक उचित तो यह होगा कि सारे संसार के 
कल्याण के लिए एक व्यक्ति दुख दर्द सहे | 
हर राष्ट्र में यदि आपको कुछ कार्य करना है तो उसी राष्ट्र की 
रीति-विधियों को अपनाना होग।। हर आदमी को उसी की भाषा 
में बोलना होगा। अगर आपको अमेरिका या इंग्लैण्ड में थम की बात 
का संदेशा देना है तो आपको राजनैतिक रीति-विधियों को स्वीकार 
करना ही होगा--संस्थाएँ बनानी होंगी, समितियाँ गडनी होंगी, वोट 
देने की व्यवस्था करनी होगी, बैलेट के डिब्बे बनाने होंगे, सभापति 
चुनना होगा-- इत्यादि सारी खुराफात गढनी होंगी--ओर वह इसलिए 
कि पाइचात्य जातियों के समझ में यही रीति-विधि आती है, उन्हें यही 
भाषा समझ आती है | पर यहाँ भारत में यदि आपको राजनीति की 
ही बात कहनी है तो धर्म की भाषा को माध्यम बनाना होगा। कुछ 

नीचे लिखी जैसी भाषा में आप बोलेंगे---“जो आदमी प्रतिदिन सबेरे 
अपना घर साफ करता है, उसे इतना पुण्य प्राप्त होता है, उसे 
भरने पर स्वर्ग मिळता है, चह भगवान में लीन हो जाता है। ”” जब 
तक आप इस प्रकार उनसे न कहें, वे आपकी बात समझेंगे ही नहीं । 
यह प्रश्न केवळ भाषा भर का है। बात जो की जाती है वह तो 
एक ही है। हर जाति के साथ यही बात है---जिस जाति के हृदय 
को आप स्पर्श करना चाहते हैं, उन्हीं की भाषा में उनसे व्यवहार 
करें । और यह टीक भी है, हमें इसमें बुरा न मानना चाहिये। 

जिस सम्प्रदाय में मैं सम्मिलित हूँ उसे सन्यासी की संज्ञा दी 
जाती है। इस शब्द का अर्थ है---' विरक्त '---संसार जिसने छोड 
दिया हो । यह सम्प्रदाय बहुत बहुत प्राचीन, चिर-प्राचीन है| गौतम 
बुद्ध जो ईसा के ५६० वर्षे पूवे आविभूत हुए, वे भी इसी सम्प्रदाय 
में थे। वे इसके सुधारक मात्र थे--बस, इतना प्राचीन है वह | 

संसार के सबसे प्राचीन ग्रंथ वेद में भी इसका उल्लेख है | 
प्राचीन भारत का यह नियम था कि प्रत्येक पुरुष और स्त्री «अपने 
जीवन की संध्या के छगभग सामाजिक जीवन को त्यागकर केवल 
अपने मोक्ष ओर परमात्मा मात्र के चिन्तन में संलग्न रहे | यह सब 
उस महान घटना का स्वागत करने की तैयारी है--जिसे मृत्यु 
कहते हैं। इसलिए उस प्राचीन युग में वृद्धजन संन्यासी हो 
जाया करते थे। बाद में युवकों ने भी संसार त्यागना आरम्भ 
क्या---और युवकों में शक्ति-बाहुल्य रहता है, इसलिए वे एक 

वृक्ष के नीचे बैठकर सदा सर्वदा अपनी मृत्यु के चिन्तन में ही 
ध्यान लगाये न रह#सके, वे यहाँ वहाँ जाकर उपदेश देने ओर 
नये नये सम्प्रदायों का निर्माण करने लगे | इसलिए युवा बुद्ध ने 
चह महान सुधार आरम्भ किया। यदि वे जराजज॑रित होते तो 
बस नासाप्र दृष्टि रखकर अपना जीवन शेष कर देते। 

यह सम्प्रदाय कोई गिरजा सम्प्रदाय नहीं और न इसके अनुयायी 
व्यक्ति कोई पुरोहित ही हैं। पुरोहितों और संन्यासियों में मौलिक 
भेद है। भारत के अन्य व्यवसायों की नाई पुरोहिती भी सामाजिक 
जीवन का एक पैतृक व्यवसाय है। पुरोहित का पुत्र उसी प्रकार 
पुरोहित बन जाता है जिस प्रकार बढई का पुत्र बढई अथवा लुहार 
का बेटा लुद्दार। पुरोडित को विवाहसूत्र में भी बँचना पडता है। 
हिन्दू मस्तिष्क का मत है कि पत्नी के बिना पुरुष अधूरा ही है। 
अविवाहित पुरुष को धार्मिक कृत्य करने का अधिकार नहीं। 

संन्यासियों के पास कोई धन-जायदाद नहीं होती, वे अपना 
विवाह नहीं करते । उसके परे उनकी कोई व्यवस्था नहीं। एक 
मात्र बंधन जो उस पर व्यापता है वह है गुरु ओर शिष्य का 
आपसी सम्बन्ध--ओऔर कुछ नहीं--ओऔर यह भारत की अपनी 
निजी विशेषता है। गुरु कोई ऐसा व्यक्ति नहीं जो बस कहीं से 
आकर मुझे शिक्षा दे देता ओर उसके बदले में मैं उसे कुछ धन 
देता हूँ और बात खत्म हो जाती है। भारत में यह गुरु-शिष्य- 
सम्बन्ध वैसी ही प्रथा है जैसा पुत्र का गोद में लेना। गुरु पिता 

से भी बढकर है--और मैं सचमुच गुरु का पुत्र हँ---हर तरह से 
उसका पुत्र। पिता से भी बढकर मैं उनक्की आज्ञा का अनुचर हूँ, 
उनसे बढकर वे मेरे सम्मान्य हैँ--और वह इसलिए कि जहाँ मेरे 
पिता ने मुझे केवळ यह शरीर मात्र दिया, मेरे गुरु ने मुझे. मेरी मुक्ति 
का मार्ग प्रदर्शित क्रिया और इसलिए वे इनसे बढकर हैं। मेरा अपने 
गुरु के प्रति यह खम्मान जीवन-व्यापी होता है, मेरा प्रेम चिरजीवी 
होता है। बस एक मात्र यही सम्बन्ध है जो बच रहता है---मैं 
इसी प्रकार अपने शिष्यों को प्रहण करता हूँ। कभी कभी तो गुरु 
एकदम नवयुवक होता है और शिप्य कहीं अधिक यूढा--पर चिन्ता 
नहीं, बूढा पुत्र बनता है ओर मुझे ' पिता? से सम्बोधन करता है 
और मुझे उसे पुत्र अथवा -पुत्री कहकर पुकारना पडता है। 


एक समय की बात है कि मुझे एक बड़े विचित्र से वृद्ध 
शिक्षक मिले---बिलकुल विचित्र | उन महाशय को बौद्धिक पाण्डित्य 
में कुछ चाव न था, क्वचित्‌ ही वे पुस्तकें देखते या उनका मनन 
करते । पर जब वह कम उम्र के ही थे तभी उनके मन में सत्य को 
सीधा खोज लेने की समा गई---बडी उग्र आकांक्षा--भओर इसलिए 
पहिले पहल उन्होंने अपने ही धर्मे पर प्रयोग किया | फिर उनके 
मन में आया कि नहीं और धर्मों के सत्य को पाया जाये--ओर 
इस उद्देश्य से एक के बाद एक धर्मों का वे अनुष्ठान करते चले। 
कुछ समय तक तो जो कुछ उनसे कहा जाता वे उसे ध्यानपूर्वक 
करते--और तब तक उस सम्प्रदायविशेष में रंहे आते जब तक 

कि उस सम्प्रदाय की धाराविशेष से अनुप्राणित न हो जाते| और 
इस तरह दूसरे सम्प्रदाय मैं जाकर भरती हो जाते | इस तरह जब 
सारे सम्प्रदाय समाप्त हो गये तो उन्हें यह निप्कष प्राप्त हुआ कि ये 
सब के सब सम्प्रदाय ठीक हैं | किसी में भी वे दोष न देख सके, 
हर सम्प्रदाय एक ऐसा मागे था जिससे लोग एक निश्चित केन्द्र 
पर ही पहुँचते । और तब उन्होंने घोषणा की, “कितने यश की 
बात है यह कि यही इतने अधिक पंथ बन आये हैं, क्योंकि यदि 
केवळ एक ही पंथ होता तो शायद वह केवळ एक ही व्यक्ति को 
पुविधाजनक होता | इतने अधिक पंथ होने से हरएक व्यक्ति को 
' सत्य ” तक पहुँच सकने का अधिक से अधिक अवसर सुल्भ्य है। यदि 
मैं एक भाषा के माध्यम से नहीं सीख सकता, तो मुझे दूसरी भाषा 
अजमाना चाहिये।” ओर इसी प्रकर--इस तरह उन्होने प्रत्येक 
धर्म को आशीष दी | 

मैं जिन विचारों का संदेश देना चाहता हूँ वे सब. उनके 
विचारों को प्रतिध्वनित करने की मेरी अपनी चेष्टा मात्र है । इसमें 
मेरा अपना निजी कोई भी मोलिक विचार नहीं, हाँ जो कुछ असत्य 
अथवा बुरा है वह चाहे भले मेरा ही हो | पर हर ऐसा शब्द 
जिसे में आपके सामने कहता हूँ ओर जो सत्य एवं अच्छा है, 
केबळ उनकी वाणी को झंकार देने का प्रयत्न मात्र है । प्रोफेसर 
मैक्तमूलर द्वारा लिखित उनके जीवन-चरित्र को पढिये आप । 


बस उन्हीं के चरणों में मुझे ये विचार प्राप्त हुए । मेरे साथ 

और भी अनेक नवयुवक थे । मैं केवळ बालक ही था। मेरी उम्र 
रही होगी सोलह वर्ष की, कुछ और तो मुझसे भी छोटे थे--पर 
कुछ बडे भी थे--छगभग एक दजन रहे होंगे वे सब | और हम 
सबने बैठकर यह निश्चय किया की हमें इस आदरी का प्रसार 
करना है। और चल पड़े हम लोग--न केवळ उस आदर के 
प्रसार करने के लिए, वरंच उसे और भी व्यावहारिक स्त्ररूप देने के 
लिए | तात्य यह हुआ कि हमें बतलाना चाहिये हिन्दुओं की 
आध्यात्मिकता, बौद्धो की जीव-दया, ईसाइयों की क्रियाशीलता, 
मुस्लिमों का बन्युत्व,--ओऔर ये सब अपने व्यावहारिक जीवन के 
माध्यम द्वारा। “हम एक सार्वभौम धर्म का निर्माण करेंगे--अभी 
ओर यहाँ, हम रुकेंगे नहीं । ” 


हमारे गुरु एक वृद्धजन थे जो द्रव्य की एक मुद्रा भी कभी 
हाथ से न छूते थे । बस जो कुछ थोडा सा भोजन दिया उसे ही ले 
लिया, कुछ गज कंपड। और कुछ नहीं । उन्हें ओर कुछ खीकार करने 
के लिए कोई प्रेत्ति ही न कर पाता। इन तमाम अनोखे विचारों से 
युक्त होने पर भी वे बडे तंत्रनिष्ठ थे--क्योकि इसीने उन्हें स्वतंत्र 
बनाया था। भारत का संन्यासी आज राजा का भी मित्र है, उसके 
साथ भी भोजन करता है तो कळ वह मिखारी के साथ है और तरु 
तले भी सो जाता है। उसे प्रत्येक व्यक्ति से संपर्क स्थापित करना 
है, उसे सदैव चलते ही रहना है। कहते हैं--छुढकते पत्थर पर 
काई कहे ? अपने जीवन के गत चोदह वर्षों में कभी भी मैं एक 

स्थान पर एक साथ तीन माह से अधिक रुका नहीं,--सदा भ्रमण 
ही करता रहा---हम सब के सत्र यही करते हैं। 


युवाओं के इस छोटे से गुट्ट ने इन विचारों को अपनाया, और 
स्वीकार किये वे तमाम व्यावहारिकतापूर्ण सिद्धान्त जो उनसे उद्भूत 
हुए । सार्वभौमिक धर्म, दीनों से सहानुभूति और ऐसी ही बातें जो 
सिद्वान्ततः तो बडी अच्छी हैं पर जिन्हें चरितार्थ करना आवश्यक था, 
उत्ती का बीड़ा इन्होंने उठाया । 


तब एक दिन वह दुःखपूण घटना घटी : हमारे बृद्ध गुरुदेव 
की महासमाधि हुईं। हमसे जितनी बनी, हमने उनकी सेवांझुश्रूषा 
की, हमारे कोई मित्र न थे--हमें सुनता भी कौन--कुछ बिचित्र सी 
विचार-वारा को लिये हुए छोकरे जो थे न ? कोई भी नहीं। कम 
से कम भारत में तो छोकरों की वकत नहीं । जरा सोचिये--बारह, 
लड़के लोगो को सुनातरें बडी बडी बातें, बड़े बडे सिद्धान्त ओर यह 
शेखी हॉके क्रि वे इन विचारों को जीवन में चरितार्थ, साक्षात्‌ 
करेंगे । हॉ, सभी ने हँसी की, हँसी करते करते वे गम्भीर हो गये-- 
हमारे पीछे पड गये--उत्पीडन करने लगे । बालकों के माता-पिता 
हमें क्रोध से विक्कारने लगे, और ज्यो ज्यों लोगों ने हमारी खिल्ली 
उडाई त्यों त्यों हम और भी दढ होते गये । 


तब इसके बाद एक बडी ही मुसीबत का समय आया, मुझ पर 
भी ओर मेरे अन्य बाळक मित्रों पर भी। पर मुझ पर तो ओर भी 

भीषण दुर्भाग्य छा गया था ! एक ओर थे मेरी माता और भ्रातागण । 
मेरे पिताजी का अवसान हो गया ओर हम लोग असहाय निर्धन रह 
गये, इतने निर्धन ओर गरीब कि हमेशा फॉकाकशी की नौबत आ 
गई । कुटुम्ब की एकमात्र आशा मैं था जो थोडा कमाकर कुछ सहा- 
यता पहुँचा सकता । मैं दो दुनियाओं की संधि पर खडा था| एक 
ओर मेरी माता और भाइयों के भूख से तडफ तडफकर मरने का 
दृश्य और दूसरी ओर थे इन महान्‌ पुरुष के विचार जिनसे- मेरा 
ख्याल था---भारत का नहीं सारे विश्व का कल्याण हो सकता--- 
और इसलिए जिनका चार करना, जिन्हें कार्यान्वित करना अनिवार्य 
था । इस तरह मेरा मन महीनों इस दुविधा के संघषे में पिसता 
रहा | कभी तो मैं छ:-छः, सात-सात दिन और रात निरन्तर प्रार्थना 
करता रहता । कैसी वेदना थी वह ! मानो मैं जीवित ही नरक में था । 
कुटुम्त्र के नैसगिक बंधन ओर मोह मुझे अपनी ओर खींच रहे थे---मेरा 
बाल्य-हृदय भला कैसे अपने इतने सगों का दर्द देखते रहता ? यहाँ 
दूसरी ओर किसी से सहानुभूति तक तो प्राप्य नहीं थी ! सच हो, 
बालक की कल्पनाओं से सहानुभूति करता भी कौन, ऐसी कल्प- 
नाएँ जिनसे ओरों को तकलीफ ही होती ?---मुझले किसकी हमदर्दी 
होती £---किसी की नहीं--क्रिसी की नहीं--नहीं---सिवाय 
एक के। 


उस एक की हमदर्दी ने मुझे आशीष दी मुझमें आशा 
जगाई । वह खत्री थी। हमारे गुरुदेव--ये महासंन्यासी---बाल्यावस्था 

में ही विवाहित हो गये थे। युवा होने पर जनन उनकी धर्मप्रवणता 
अपनी चरम सीमा पर थी, वे आये एक रोज अपनी पत्नी को देखने | 
बाल्यावस्था में विवाह हो जाने के उपरान्त युवावस्था तक उन्हें 
परस्पर मेल-मिलाप करने का अवसर क्वचित ही मिला । पर जब 
वे बडे हो चुके लो आये एक रोज अपनी पत्नी के पास, और बोले 
“ देखो, मैं हूँ तुम्हारा पति, इस देह पर तुम्हारा अधिकार है। पर मैं 
कामुक जीवन को तो गले लगा नहीं सकता---भले ही मैंने तुमसे 
ब्याह कर लिया हो। मैं अब सब कुछ तुम्हारे फैसले पर छोडता 
हॅ |” आँखो में आँसू ला वे बोलीं, “प्रभु तुम्हें आशीष दें। क्या 
तुम्हारी यह धारणा है कि मैं तुम्हें अघ;पतित करने वाली स्री हूँ? बन 
सके तो मैं तुम्हारी सहाय्य ही हो सकूँ । जाओ, अपना कार्य करो |? 


ऐसी खत्री थीं वह ! पति अग्रसर होते गये ओर अन्त में संन्यासी 
बन गए---अपनी राह पर बढते गए---और यहाँ पत्नी अपने ही 
स्थान से उन्हें सहायता पहुँचाती रही, जहाँ तक बन सका वहाँ 
तक । और बाद में जब वह पुरुष आध्यात्मिक दिग्गज बन गए तब 
वे आई। सचमुच में वे ही उनकी प्रथम रिष्या हुई--और 
उन्होंने अपना शेष जीवन इनकी देह की सुरक्षा और सेवा करने में 
बिताया। उन्हें तो कभी यह पता भी न चला कि वे जीवित हैं, 
मृत हैं अथवा कुछ और हैं। बोलते बोलते कई बार तो ऐसे भावातिष्ट 
हो जाते कि जळते अंगारों पर बैठने पर भी उन्हें कोई ख्याल न होता! 
हाँ, जलते अँगारों पर !! अपने अंग की ऐसी सुधि उन्हें भूल जाती। 

तो वह ही एक ऐसी देवी थीं जिसे उन बालकों की चिचार- 
धारा से कुछ सहानुभूति थी,---पर उनके पास शक्ति ही क्या थी, 
वे तो हम लोगों से भी निर्धन थीं। पर चिन्ता नहीं---हम लोग 
तो धारा में कूद पडे थे। मेरा विश्वास हो गया था कि इन विचारों 
से भारत अधिक ज्ञानोद्वासित हो जावेगा और भारत के सिवाय और 
भी अनेक देशों ओर जातियों का उससे कल्याण हो सकेगा। तभी 
यह अनुभव हुआ कि इन विचारों का नाश होने देने के बदले तो 
यही कहीं श्रेयस्कर है कि कुछ सुट्टी भर ढोग खयं अपने को मिटाते 
रहें ! क्या बिगड़ जावेगा यदि एक माँ न रही, यदि दो भाई मर 
गये ता? यह तो बलिदान है, उसे तो करना ही होगा। बिना 
बलिदान के कोई भी महत्‌ कार्य सिद्ध हो ही नहीं सकता । कलेजे 
को अब बाहर निकालना है ओर निकाल कर अब पूजा की वेदी 
पर उसे ल्हूलुहान चढा भी देना हे । तभी कुछ अच्छी बातें बन 
सकेंगी | और भी कोई दूसरा मार्ग है क्या? अभी तक तो किसी 
को मिला नहीं । में आप तमाम साधकों से भी यही प्रश्‍न करता 
हुँ । कितना मूल्य चुकाना पडा है उसका ? कैसी वेदना--कैसी 
पीडा---प्रलेक सफल क्रिया के पीछे कैसी भयानक पीडा की 
कहानी है- हर जीवन में---आप तो उसे जानते हैं, आपमें से 
प्रत्येक व्यक्ति । 


और बस इसी तरह हम लोग, हम बालकों का समूह 
चलता गया--बढता ,गया। हमारे निकट के लोगों ने चारों 

ओर से हमें जो दिया वे थीं गाछियाँ ओर ठोकरें भर | द्वार द्वार 
पर हमें भोजन की भिक्षा माँगनी पडी, कहीं हमें दुत्‌कार मिली तो 
कहीं घुडकी---किस्सा यह कि सब्र अनापशनाप ही हमें दिया 
गया । यहाँ एक टुकडा मिला तो वहां दूसरा मिल गया। हमें एक घर 
भी मिल गया---टूठा फूटा, खण्डहर, जिसमें रहते हों खिसियाये 
हुए नाग--पर हमें उसे लेना ही पडा--सबसे सस्ता जो था 
ते---हम उसमें गये और जाकर रहे भी उसके भीतर । 


इस तरह कुछ वर्ष काटे--सारे भारत का भ्रमण किया---यही 
फोशिश की कि हमारे विचार और आदश को एक निश्चित स्वरूप 
प्राप्त हो जाय | दस वर्ष हो गए--अकार की किरण न दिखी-- 
और दस वर्ष: हजारों बार निराशा छा गई--। इस पर भी एक कमी 
बनी रही ....और वह थी हम लोगों का उत्कट पारस्परिक सहयोग .... 
हमारा आपसी प्रेम | मेरे साथ लगभग सो साथी होगए--ख्ी पुरुष.... 
वे ऐसे थे कि यदि मैं एक बार शैतान भी बन जाता तो भी वे ढाढस 
ब्रॉचकर कहते “अरे अभी हम हैं....हम तुम्हें कमी भी न छोड़ेंगे! ! 
और सचमुच यह बड़ा सोमाग्य है । सुख में, दुःख में, अकाल में, दुद 
में, कब्र में, स्वर्ग में, नर्क में जो मेरा साथ न छोड़े “सचमुच वही 


मेरा मित्र है । ऐसी मैत्री क्या हँसी मजाक है? ऐसी मैत्री से तो मानव 
को मोक्ष तक मिछ सकता है। सचमुच मोक्ष ऐसा ही प्रेम करने 


से आता है। यदि ऐसी भक्ति आजावे तो वही सारी ध्यान-धारणाओं 
का सार है। आपको किसी देवता का पूजन करने की जरूरत नहीं, 

यदि इस दुनिया में आपमें वह भक्ति है, वह श्रद्धा है, वह शक्ति है, 
वह प्रेम है। और उस मुसीबत के युग में यही चीजें हम सबमें परम 
भाग्य से थीं, और इसी के बल पर हिमालय से केप कामोरिन, सिन्धु 
से ब्रह्मपुत्रा तक हमने एक कर दिया। 


इन युवकों का समूह भ्रमण करता रहा। शनिःशनै; लोगों 
का ध्यान हमारी ओर खिंचा; ९० प्रतिशत उसमें विरोधी थे, बहुत 
ही अल्पांश सहायक था। हम लोगों की एक सबसे बडी कमी 
थी ओर वह यह कि हम सब युवा थे, हम सब निर्धन थे और 
युवकों की सारी ऊबड-खाबडता हममें मोजूद थी। जिसको जीवन 
में खुद अपनी राह बना कर चलना पडता है, थोडा ऊबड-खाबड 
हो ही जाता है, उसे बडा कोमळ, बडा नम्र और बडा मिष्टभाषी 
बनने का अवकाश ही कहाँ प्राप्य है, “मेरे सजनो, मेरी देवियो ” 
इत्यादि सम्बोधनों का उसे अवसर कहा? जीवन में आपने सदैव दस 
चीजों को देखा होगा। वह तो एक खुरदरा हीरा है, उसमें चिकनी 
पालिश नहीं, वह एक ऐसा मोती है जिसकी डिबिया अपनी निराली 
डिबिया है । 

जो हो, तो हम लोग ऐसे थे--"' समझोता न करेंगे” यही 
हमारा आदश था, हम उसे चरितार्थ करके दिखाबेंगे। हमें राजा 
भी मिल जावे और हमें प्राणदण्ड भी दिया जावे तो भी हम उससे 
अपनी बात कहे बिना न रहेंगे, ओर कृषक मिला तो उससे भी 
यही कहेंगे । 

प्र ध्यान रखिये कि जीवन का यही अनुभव है। यदि सचमुच 
आप परहित पर कटिबद्ध हैं तो सारा ब्रह्माण्ड आपका विरोध करे, 
आपका बाल भी बँका न होगा। आपके अन्तर में निहित परमात्मा की 
शक्ति के समक्ष, यदि आप नि:स्वार्थ और हृदय के सच्चे हैं तो यह 
सारी विन्न-बाघाएँ क्षार क्षार हो जवेंगी। वे युवक बस ऐसे ही थे! 
प्रकृति की गोद से वे पत्रित्रता, ताजगी लिये हुए बालकों के रूप में 
प्रस्तुत थे | हमारे गुरुदेव ने कहा, “मैं प्रभु की वेदी पर उन्हीं फूलों को 
चढाना चाहता हूँ, जिनकी सुगंध अभी तक किसी ने नहीं ली, जिन्हे 
अपनी उंगलियों से किसी ने रपरी नहीं किया |” उस महात्मा 
के ये शब्द हमें जीवन देते रहे, उन्होंने कलकत्ता की गलियों से समेटे 
हुए इन बालकको के जीवन की सारी भावी रूपरेखा देख ली थी। 
लोग उन्हें हँसते थे, जब वे कहते थे--“' देखना इस लड़के को, 
उस लडके को--क्या कर डालेगा वह?” इत्यादि, पर उनकी आस्था 
और विश्वास अडिग थे। कहते थे, “यह तो मुझसे माँ ने कहा है, 
मैं निबेल हूँ सही, पर जब वह ऐसा ही कहती हैं,---तब तो भूल 
हो नहीं सकती---अवश्य वह सच्ची है ।” 

इस तरह काम चलता रहा, दस साल बीत गए, प्रकाश न 
मिल्य । यहाँ स्वास्थ्य दिन पर दिन क्षीण होता रहा। शरीर पर 
इसका असर अन्ततः हुए बिना रह नहीं सकता । कभी रात के नो 
बजे एक बार खा लिया, तो कभी सबेरे आठ बजे ही एक बार 
खाकर रह गए, तो दूसरी बार दो रोज के बाद खाया--तीसरी बोर 

तीन रोज के बाद खाया--आर हर बार नितान्त रूखा सूखा, 
शुष्क नीरस भोजन ! और अधिकांश समय में पैदल चलते, बर्फीले 
चोटियों पर चढते, कमी कभी तो दस-दस मील के पहाड पर चढते 
ही जाते--सिर्फ इसीलिए कि एक बार का भोजन मिल जावे | बताइये 
भला, भिखारी को कौन अपना अच्छा माजन देता है? सूखी रोटी ही 
भारत में उनका भोजन है और कई बार तो वे सूखी रोटियों बीस-बीस 
तीस-तीस रोजों तक इकट्टी करके रख ली जाती है--और जब वे 
इंट की नाई मजबूत ओर कडी हो जाती हैं तब उनसे षड्रस 
व्यंजन का उपभोग सम्पन्न होता है। भोजन एक बार का पाने के 
लिए द्वार-द्वार भीख मागते फिरना पडे--तिस पर रोटी ऐसी कड़ी 
मिले कि खाते खाते मुँह से लहू बहने लगे | यथार्थ में रोटी के ऊपर 
तो आपके दौत भी टूट सकते थे। जब बात ऐसी हो तो मैं रोटी को 
एक थाळी में घर देता और उसमें नदी का पानी उड़ेलता । इस तरह 
महीनों गुजारने पड़े, मैं जीता रहा--ओर स्वास्थ्य यहाँ गिरता ह रहा। 

तब मुझे ख्याल हुआ कि भारत को तो अब देख लिया-- 
चलो अब्र किसी और देश को आजमाया जाय। उसी वक्त आपकी 
धर्मी की पाछियामेण्ट भरी जाने वाळी थी और वहाँ भारत से किसी 
को भेजना था। मैं तो एक खानाबदोश सा था, पर मैने कहा, 
“यदि मुझे भेजा जावे तो मैं जाऊँगा । मेरा कुछ ब्रिगडता नहीं है, 
क्योंकि ब्रिगडने के लिए कुछ हो भी तो? और अगर हो भी तो 
मुझे परवाह नहीं । ” पैसा पा सकना बड़ा' कंठिंन--पर बड़ी खांचैतान 

के बाद रुपया इकट्ठा हुआ और मेरे किराये मात्र का प्रबन्ध हुआ--- 
मै आ गया | दो-एक महीने अभी बाकी थे। मैं रास्तों पर यहाँ 
वहाँ भटकने लगा--न किसी से जान---न किसी से पहचान । 


अन्त में धर्मों की पालियामेण्ट बैठी, मुझे बड़े सदय मित्र मिले 
जिन्होंने मुझे खूत्र मदद की। मैंने भी थोडासा परिश्रम किया, धन 
जमा किया और दो पत्र निकाले--इत्यादि | इसके बाद मैं इग्लैण्ड गया 
ओर वहाँ भी काम किया। साथ ही साथ अमेरिका में भी भारत के 
हित का कार्य मैं साधता रहा। 

भारत विषयक मेरी योजना का जो विकास ओर केन्द्रीकरण 
हुआ, वह ऐसा है। में कह चुका हूँ कि संन्यासी लोग वहाँ किस प्रकार 
का जीवन-यापन करते हैं, द्वार-द्वार भीख मॉगने जाते ओर बिना 
किसी शुल्क के धर्म उन तक पहुँचाते हैं---बहुत हुआ तो बदले 
में एक रोटी का टुकड़ा ले लिया | यही कारण है कि भारत 
का अदने से अदना व्यक्ति भी धर्म की ऐसी उच्च प्रेरणाएँ अपने 
साथ रखता है | यह सब इन्हीं संन्यासियों की करामात है। आप उससे 
प्रन कीजिये “उँग्रेज लोग क्या हैं, ”---उसे पता नहीं । शायद 
उत्तर मिल जावे, “ये उन राक्षसो की सन्तान हैं जिनका वर्णन 
उन ग्रन्थो में है | है न यही?” “आपका शासक कौन है?” “ हमें 
पता नहीं ”!-. शासन क्या है?” “हमें पता नहीं 7---पर तत्व- 
ज्ञान वे जानते हैं। जो उनकी असली कमजोरी है वह है इस पार्थिव 
जीवन के विषय की व्यावहारिक बौद्धिक शिक्षा का अभाव | ये कोटि 

कोटि मानव इस संसार के परे के जीवन के लिए सदा प्रस्तुत 


कदापि नहीं.... उन्हें इससे कहीं अच्छे रोटी के ठुकडे की जरूरत 
है.... उनकी देह को इससे कहीं अच्छे कपडे का टुकडा ढाँके.... 
इस बात की आवश्यकता है । पर समस्या महान तो यह्वी है कि यह 
अच्छा रोटी का ठुकडा और अच्छा कपडा इन गये-बीते कोटि-कोटि 
मानवों को प्राप्त कहाँ से हो? 

पहिले मैं आपसे कहूँ कि बडी आशा है अभी उन लोगों के 
लिए, क्योंकि देखिये वे संसार के सबसे अधिक नम्र व्यक्ति हे--नम्र; 
कायर अथवा भीरु नहीं। जब उन्हें छडना होता है तो राक्षसों की 
भाति लडते हैं। अंग्रेजों के उत्तमोत्तम सैनिक भारत की जनता से 
ही तो भर्ती किये गये। मौत की उनके सामने कोई कीमत नहीं । 
उनका तो मत है--““बीसियों बार तो मेरी मौत हो चुकी ओर 
सेकडो बार अभी मोत होनी है, इससे क्या ?” पीछे हटना उन्हें याद 
नहीं--भावुकता के तो वे कायल नहीं, पर योद्धा वे उच्चतम कोटि 
के हैं। 

स्वभाव से खेती उन्हें प्यारी है। आप उन्हें छूट लीजिये, आप 
उन्हें कत्ळ कर दीजिए, आप उन पर कर लगा दीजिये, आप उनके 
साथ कुछ भी कर डालिये, पर आजाद रखिये उन्हें अपना धर्म-पालन 
करने के लिए---वे बड़े नम्र बने रहेंगे, बडे ही शान्त और चुप। वे कभी 
ओरों के धर्म से भिडेंगे नहीं। “हमारे देवताओं की पूजा करने की 

हमें स्वतंत्रता देकर हमसे और सब कुछ छीन लीजिए '---यही है 
उनका रुख। अंग्रेजों ने जब उस मर्म-स्थल को छुआ तो प्रारम्भ हो 
गया उपद्रव ! सन्‌ १८५७ की गदर का यही सच्चा कारण था : उन्हें 
धार्मिक दमन कभी भी सहन नहीं हुआ | मुसलिम सरकारें बस सिर्फ 
इसीलिए उडा दी गई कि उन्होंने भारत के धर्म को छूने की धृष्टता की। 


इसके सिवाय वे लोग बडे शान्तिप्रिय, चुपचाप, नम्र ओर सबसे 
अधिक दुव्यसनो से दूर-एकदम दूर होते हैं, मादक पेय-पान के अभाव 
में सचमुच भारतीय लोग किसी भी देश की साधारण जनता से श्रेष्ट 
हो गए। भारत के दरिद्रों के जीवन को उत्तमता की तुलना आप अपने 
देश की बस्तियों के जीवन से नहीं कर सकते। बस्ती का अर्थ 
निस्संदेह दरिद्रता है, पर भारत में दरिद्रता का अर्थ पाप, गंदगी, 
व्यभिचार और दुर्व्यसन तो कभी भी नहीं। अन्य देशों में तो ऐसे 
अवसर प्राप्य हैं कि केवल व्यभिचारी और आळी लोग ही दरिद्री 
बने रहें | दरिद्रता का वहाँ कारण ही नहीं जब तक कि मनुष्य 
निपट मूढ अथवा मक्कार ही न हो, ऐसा मूढ जिले नागरिक जीवनं के 
ऐश्वर्य मात्र का मोह हो । ऐसे लोग गांव में तो कभी जावेंगे ही नहीं । 
उनका कहना है कि हम तो जीवन के मनोरंजनों, रंगरेलियों के 
बीच रहते हैं, भोजन हमें दिया ही जाना चाहिये। पर हमारे देशा 
की बात तो ऐसी नहीं | यहा के दरिद्र लोग सबेरे से दिन इबे तक 
पसीना बहाते हैं और जिसके. बाद कोई और तीसरा आदमी आकर 
उनके हाथ से उनकी रोटी छीन ले जाता है--उनके बच्चे भूखे 

तडपते रहते हैं। करोडौं टन गेहूं भारत में पैदा किया जाता है, पर 
एक दाना भी तो गरीब के मुँह में जावे---उनका आसरा तो सबसे 
गंदा नाज है, ऐसा नाज जिसे आप अपनी पाल्लू चिडियो को भी 
न खिलावें। 

तो अब सचमुच कोई कारण नहीं कि इतने अच्छे, इतने 
पवित्र--हा ! इतने पवित्र लोगों को ऐसी मुसीबतें झेलनी पडे---बेचारे 
गरीब ! इन कोटि कोटि दीन-दुखियों की दुखभरी कहानिया, उन 
पतिता त्रियों के ददै भरे किस्से बहुत सुनाई पडा करते हैं---पर 
कोई तो आवे उनका दुःख दूर करने, उनका दर्द बँटाने । तिस पर 
कहा क्या जाता है--' आपका दुख, आपका दर्द बस तभी दूर हो 
सकेगा जब कि आप वहन रहें जो कि आप हैं,--हिन्दुओं को 
मदद देना व्यर्थ है।” ऐसा कहने वालों को जातियों के इतिहास का 
ज्ञान नहीं। भारतं तो उस दिन बचेगा ही कहाँ जिस दिन उस 
जाति की प्राणदायिनी शक्तियों का अन्त हो जावेगा--जिस दिन 
चहाँ के निवासी अपना घर्म परिवर्तन कर लेंगे, जिस दिन वे अपनी 
संस्थाओं का रूपान्तर कर देंगे! उस दिन? उस दिन विलीन हो 
जावेगी वह जाति---आपको मदद करने के लिए कोई जरूरत नहीं 
पड़ेगी । 

एक बातं और भौ हमे सबौ को सौख लेनी है--और धह यह 
कि सचमुच में किसी को सहायता दे सकना क्या सची बात है? 
हम एक दूसरे के लिए क्या फुछ कभी कर भी सकते हैं? आप 

अपने जीवन में बढते जाते हैं, में अपने जीवन में | बहुत से बहुत 
यह सम्भव है कि मैं आपको थोडा सा सहारा देकर आगे बढा दूँ--- 
जिससे अन्ततो गत्वा आप भी अपनी मंजिल पर पहुँच जावें--उस 
पूरी जानकारी के साथ कि सारी दुनिया का मंजिले मकसूद एक ही 
हे--राहें अलग अळा | 4]! 7०8१8 ead ४० Rome--यह सब 
क्रमिक वृद्धि है) ऐसी कोई राष्ट्रीय सभ्यता नहीं जिसे पूणे कहा जा 
सके। सभ्यता को एक थोडा सा सहारा दे दीजिए--ओऔर वह 
अपने मेजिले मकसूद को पहुँच जावेगी। उसे बदल डालने का 
प्रयास न कीजिये। छीन लीजिए किसी देश से उसकी संस्थाएँ, 
उसके रीति-रिवाज, उसके चाल-चलन, बच ही क्या रहेगा भला फिर-- 
इन्हीं तंतुओं से तो राष्ट्र बैंधा रहता है। 

पर तभी विदेशी पण्डितमहोदय आते हैं ओर कहते है-- 
“देखिये महाशयजी-इन हजारों वर्षों की संस्थाओं और रीतियों 
को दीजिये आप तिळांजलि और गले लगाइये हमारा यह नयी 
मूढता का टीन पाठ औरं मोज करिए । ” कैसा मजाक है? 

हमें आपस में मदद तो करनी होगी, निस्संदेह---पर एक 
कदम इसके आगे भी जाना होगा। मदद करने में सबसे अधिक 
जरूरी है कि हम स्वार्थ के परे हो जावें। “मैं तुम्हें तमी मदद 
करूँगा जत्र तुम मेरे कहने के अनुसार ही बर्ताव करोगे, अन्यथा 
नहीं ।” क्या यह मदद है? 

और इसलिए यदि हिन्दू तुम्हें आध्यात्मिक सहायता पहुँचाना 

चाहता है तो वह पूर्ण निरपेक्ष, सम्पूणे निःस्वार्थ बनकर ही अग्रसर 
होगा । मैंने दिया और बस, बात खत्म हो गई चहीं ।--मुझसे 'चली 
गई दूर । मेरा दिमाग, मेरी शक्ति, मेरा सर्वे अथवा जो कुछ भी 
में दे सकूँ... वह सब ....सब कुछ दे दिया---इसलिए दे दिया कि 
देना था--और देकर सब खत्म कर दिया। मैंने देखा है, दुनिया 
के आधे लोगों को छटकर दानवीर धर्मादि काये में साठ हजार रुपयों 
तक का दान कर देते हैं, बस इसलिए कि बुतपरस्त का सुधार हो 
जावे---त्रह बदल जावे | क्‍यों भछा ?-इसलिए कि बुतपरस्त और सुधर 
जावे--अथवा उनकी ही आत्मा का उत्कर्ष हो जावे? सोचिये जरा 
इस प्रश्न पर । 


दम्भ के बीजों का काम चछा हुआ हैं। हम अपनी ही आँखों 
में धूळ झोंकना चाहते हैं। पर हमारे कलेजे के भीतर थह विद्यमान 
है--मोजूद है घही फरम-सत्य, चह कुछ भूलता नहीं---उसे हम 
धोखा दे नहीं सकते---उसकी आँखों में शूल डाली नहीं जा सकती। 
जहाँ कहीं सच्ची दानशीळता की प्रेरणा मोजूद है, उसका असर तो 
होगा ही--चाहे वह हजारों वर्षों के ही बाद क्यों न हो? रोक 
दीजिए उसे, वह जाग जावेगा, ओर उल्कापात की नाई जोर से उमड 
पडेगा । हर ऐसी प्रेरणा जिसका उद्देश्य खाथपूर्ण है, स्वार्थप्रेरित 
हे--कभी भी अपने लक्ष्य पर न पहुँच पावेगा बह-- रंग दीजिए आप 
सारे अखबारों को उसकी चमकीली तारीफों से, खड़े कर दीजिए 
विराद जनसमूहों को आप उसका जयजयकार करने के लिए। 

कर ० 


में अपने को गोरवान्तित नहीं कर रहा। पर देखिये, में कह 
रहा था उन बालक युवकों की कहानी। आज भारत में 
ऐसा गांव नहीं, ऐसा पुरुष नहीं, ऐसी नारी नहीं जिसे उनके 
कार्य का पता न हो, जिस पर उनका आशीर्वाद न हो। 
देश में ऐसा दृष्काछ नहीं जिसकी दाढ में घुसकर, इबकर ये 
लोग रक्षा का काम न करें--ज्यादा से ज्यादा छोगों को न बचावें | 
उनकी बोली हृदय को बेघती है, उस पर जादू डालती है, दुनिया 
उसे जान जाती है--जहें आपका मन चाहे मदद दीजिए | बस 
ख्याल रखिए अपने उद्देश का, अपने लक्ष्य का | अगर स्वार्थी है आपका 
उद्देश तो न तो ओरों को उससे फायदा होगा, और न आपको ही 
स्वयं | यदि वह खार्थ-शून्य है, तो जिसके लिए किया जा रहा है 
उसे तो फायदा करेगा ही--पर साथ ही विश्वास रखिए आपके 
ऊपर भी अमोघ आशीर्वादों की वर्षा करगा---उतना ही विश्वास 
रखिए इसमें जितना आप अपने जीवन में रखते हैं। प्रभु को चकमा 
नहीं दिया जा सकता--कर्म के नियम को श्रम में नहीं डाछा 
जा सकता | 


हॉ, तो फिर, मेरी योजना है, भारत के इस जनता-जनार्दन 
के पास तक पहुँचने की । मान लीजिए इन तमाम गरीबों को शिक्षित 
करने के लिए. आपने पाठशाढाएँ खोळ भी दीं ,तो क्या उनको 
शिक्षित कर देना सम्भव होगा? कैसे होगा? चार बरस का बालक 
आपकी पाठशाला में जाने की अपेक्षा अपने हल-बखर की ओर 

अधिक फायदे से जाना चाहेगा। तुम्हारी पाठशाला को वह न जा 
सकेगा । असम्भव है | आत्मरक्षा निसर्ग का पहला अन्तनिहित स्वभाव 
है | पर अगर पहाड मुहम्मद के पास नहीं जाता तो मुहम्मद पहाड 
के पास पहुँच जावेगा। मैं कहता हूँ कि शिक्षा स्वयं दरवाजे 
दरवाजे क्यों न जावे? अगर खेतिहार का लड़का शिक्षा तक पहुँच 
नहीं पाता तो उससे उसके हळ के पास ही, उसके कारखाने में 
ही--जही भी वह हो तहा ही--क्यों भेंट न की जावे ? जाइये उसी 
के साथ उसकी परछाई के समान | ये जो हजारों और लाखों की संख्या 
में संन्यासी हैं ओर जनता को आध्यात्मिक भूमिका पर शिक्षा प्रदान 
कर रहे हैं, क्यों न शिक्षा प्रदान करें बौद्विक भूमिका पर भी? क्यों 
न वे जनता से इतिहास के विषय की बात करें---इतिहास या और 
भी कोई विषय की ? हमारे कान ही तो हमारे सबसे प्रभावशाली 
शिक्षक हैं। हमारे जीवन के सर्वोत्तम सिद्धान्त वे ही तो हैं जिन्हें ` 
हमारे कानों ने अपनी माताओं से सुना था। कितात्रें तो बाद में 
आई । किताबी ज्ञान की भी कुछ बिसात है? कानों के जरिये ही 
हमें सजनात्मक तिद्वान्तों की उपलब्धि होती है। फिर ज्यों ज्यों 
उनकी दिलचस्पी बढने लगेगी वे आपकी किताबों को भी गले 
लगाने लगेंगे । पहिले उसे चलने दीजिए, मेरा यही विचार है | 


में यह बता देना चाहता हूँ कि मुझे इन संन्यासी सम्प्रदायों 
में बहुत श्रद्धा नहीं | वे बडे अच्छे हैं और उनकी बडी बुराइयाँ भी 
हैं। पर सन्यासियों ओर गहस्थों के बीच बडा सच्चा संतुलन 


२९ 


मेरा जीवन तथा ध्येय 


अपेक्षित है। लेकिन भारत की सारी शक्ति संन्यासी सम्प्रदायों ने 
हथया ली है | हममें आज सबसे विशाल शक्ति का प्रतिनिधित्व है | 
आज का संन्यासी राजकुमार से बढ कर है। भारत का ऐसा कोई 
सम्राट नहीं जो गैरिक वस्रधारा संन्यासी के समक्ष आसन ग्रहण करे-- 
अपना आसन छोडकर वह खडा ही रहता है। इतनी अधिक शक्ति--- 
कितने ही अच्छे लोगों के हाथ में हा, अच्छी हो नहीं सकती--- 
यद्यपि में मानता हूँ कि लोगों की सुरक्षा इन सन्यासी सम्प्रदायों के 
द्वारा पर्याप्त मात्रा में हुई हैं। ये संन्यासी पुरोहिताई और ज्ञान के 
बीच में खडे हुए हैं। सुधार ओर ज्ञान के ये केन्द्र हैं। इनका वही 
स्थान है. जो यहूदियों में पैगम्बरी का था। पेगम्बर सदा पुरोहितो के 
बीच में यही प्रचार करते रहे कि अंबविश्वासों को मार भगाना 
चाहिए। बस यही हाल भारत में हुआ । जो भी हो, पर इतनी शक्ति 
वहाँ ठीक नहों---इससे भी अच्छी रीतियों का अनुसन्धान किया 
जाना चाहिए | पर जही सबसे कम आफत हो उसी रीति का लोग 
अबलम्बन करते हैं। भारत की सारी राष्ट्रीय आत्मा सन्यास पर 
ही केन्द्रित हे । आप भारत में जाइये ओर किसी भी गृहस्थ के 
सामने कोई धमे-सन्देश कहिए | हिन्दू मुँह फेर कर चले जायेंगे-- 
पर आपने यदि संसार त्याग दिया है तो अलत्रत्त वे कहेंगे, 
४५ हौँ यह ठीक है, उन्होंने तो संसार तज दिया। वे सच्चे हैं, वे 
वही करना चाहते हैं, जो कहते हँ । ” मेरे कहने का अभिप्राय यह 
कि ये ढोग अपने में एक विराट शक्ति रखते हैं। ओर हमें जो करना 
है वह यह कि हम इसका रूपान्तर कर देवें---उसे और आकार दे 

देवें । परिभ्रमण करने वाले संन्यासियो के हाथों में सन्निहित यह 
अपरिमित शक्ति रूपान्तरित हा जानी चाहिए जिससे अपार जनसमूह 
उद्बुद्ध हा जावे, उन्नत हो जावे। 

आप देखते हैं कि कागजों के ऊपर हम कैसी अच्छी योजना 
बना लेते हैं--पर अब मैंने तो उसे आदर्शवाद के आकाशो से दूर 
खींच लिया है । अभीतक मेरी योजना शिथिल थी, केवळ एक आदशे 
के ही रूप में थी। पर समय के बीतने पर वह स्थिर और सुस्पष्ट 
हो गई, मैंने उसकी क्रियाशीलता में उसके दोषों को परख लिया। 

भौतिक भूमिका पर उसे क्रियान्त्रित करने से मुझे क्या ज्ञान प्राप्त 
हुआ ? पहिले, हमें ऐसे केन्द्रों की जरूरत है जहाँ संन्यासियों को ऐसी 
शिक्षा की रीतियों से अवगत कराने की व्यवस्था हो सके । उदाहरणार्थ, 
मैं अपने एक मित्र को केमरा लेकर बाहर भेज देता हूँ---पर इसके 
पहिले उसे उसके वारे में सिखा देना भी तो आवश्यक है। आप 
देखेंगे कि भारत का हर आदमी बिहकुल निरक्षर है, इसलिए शिक्षा 
देने के लिए विशाळ केन्द्रों की जरूरत है। और इस सब का 
क्या मतलब है---धन--दव्य आदर की भूमिका पर से आप 
दैनिक कारये प्रणाली पर उतर आते हैं। ठीक, मैंने आपके देश में 
चार वर्षे श्रम किया और इंग्लैण्ड में दो वर्षे | और यह उपकार है कि 
कुछ मित्रों ने मुझे बचा ल्या। आज की मण्डली में उनमें से एक 
उपस्थित हैं। कुछ अमरीकी ओर अंग्रेजी मित्र मेरे साथ भारत भी 
गए ओर हमारा कार्य बडे ही मन्द रूप में आरम्भ हुआ | कुछ 

अंग्रेज ,भी आये और सम्प्रदाय में सम्मिलित हुए | एक गरीब नें 
बडा परिश्रम किया और भारत में उनका देवलोक भी हो गया। 
एक अप्रेज सजन ओर देवी ने अवकाश ग्रहण कर लिया | 
उनके पास कुछ साधन हैं, उन्होंने हिमालय में एक केन्द्र का सूत्रपात 
किया और वे बालकों को शिक्षा देते हैं| मैंने उनके जिम्मे अपना एक 
पत्र दे दिया--- प्रबुद्ध भारत !ः---जिसकी एक प्रतिलिपि टेबल पर 
रखी है | और वहाँ पर मैं लोग जनता को शिक्षा देते तथा कार्य 
करते हैं। मेरा एक केन्द्र कलकत्ता में है । खभावतः राजधानी से ही तो 
सब आन्दोलन प्रारम्भ होते हैं---क्योंकि राजधानी है ही क्या“ राष्ट्रका 
हृदय;---सारा रक्त पहिले हृदय में आता है ओर फिर सब जगह 
वितरित होता है | अतः सारा धन, सारी विधार-धाराएँ, सारी शिक्षा, 
सारी आध्यात्मिकता पहिले तो राजधानी मे ही पहुँचेंगी ओर वहाँ से 
सवैत्र प्रसृत होंगी । 


मुझे यह हे होता है कि हमने बहुत छोटे रूप में श्रीं 
गणेश किया । पर इसीकी समानान्तर रेखा पर मैं नारियों के लिए: 
भी आयोजना करना चाहता हूँ। मेरा सिद्धान्त है कि प्रत्येक अपनी 
सहायता करता है । मेरी सहायता तो दूर की सहायता है | भारतीय देियाँ, 
अंग्रेजी देवियाँ, और मुझे आशा है, अमरीकी देवियों भी इस कार्य में हाथ 
बटावेंगी । उसे आरम्म करके में अपना हाथ अला कीर लेना चाहुँगा | 
नारी एर पुरुष क्यो शासन करे---तथैव पुरुष पर नारी क्यों शासन 
केरे ? प्रत्मेक स्वतंत्र है | यदि कोई बन्धम है तो बह है प्रेम का | 

देवियाँ स्वयँ ही पुरुषों की अपेक्षा अपने भाग्य का विधान कर लेंगी। 
जो सब अनोचित्य उद्भूत हुआ सो केवल इसीलिए कि पुरुषों ने 
त्रियो के भाग्य-त्रिधान का ठेका ले डाला । और मैं ऐसी गळती करके 
श्रीगणेश नहीं करना चाहता, क्योंकि यही गळती फिर तरक्की करते 
करते द्विगुणित होती जावेगी, इतनी बडी हो जावेगी कि अन्ततोगत्वा 
उसके रूप-आकार को संभाल सकना असम्भव हो जावेगा। अतः 
यदि ख्रिर्यो का कार्य करने के लिए पुरुषों को व्यस्त करने की भूल 
मैंने की तो ख्रियाँ तो कमी भी उससे मुक्त न हो सकेंगी। --वह 
एक रस्म ही बन जावेगी । पर मुझे एक बार अवसर मिला है। मैंने 
आपको अपने गुरुदेव की धर्मपत्नी की बात बता दी है। मेरी उन 
पर अटूट श्रद्धा है--वे कभी भी मुझ पर शासन नहीं करतीं, अतः 
यह मार्ग पूर्णत: सुरक्षित है । 


यह कार्य अभी सम्पन्न किया जाना है। 


स्वामी विवेकानन्द की कुछ सूक्तियाँ। 


(१) मेरा आदर्श थोडे से शब्दों में व्यक्त है: नर को उसके 
नारायणत्ब का सन्देश दो और उसे बताओ कि जीवन की 
प्रत्येक गतिविधि में उसे वह कैसे चरितार्थ करे । 


(२) यह संसार अंघबिश्वास की शुंखछा में जकडा है। मुझे 
दलित से सहानुभूति है--चाहे वह खत्री हो चाहे पुरुष-- 
पर दलन करने वाले से मुझे और भी अधिक सहानुभूति है। 


(३) संसार के धर्म एक निर्जीब उपहास, प्रहसन रह गए है। 
संसार की जिसे जरूरत है वह है चरित्र संसार को जरूरत 
है ऐसों की जिनका जीवन एक जाज्वल्यमान प्रेम है-- 
एकदम निःस्वार्थ । उस प्रेम का शाब्द बिजळी के समान 
गरजता हुआ बोलता है । 


(४) पुराने धर्मों का मत था कि ईश्वर में श्रद्धा न रखने चाला 
नास्तिक है, नवीन घर्म कहता है कि अपने में श्रद्धा न 
रखने घाला ही नास्तिक है। 


(५) मैं जैसा ही बडा होता जाता हूँ, वैसे ही मुझे सब कुछ ' मनुष्यत्व ! 
में ही निहित माळूम पडता है। थह मेरी नयी शिक्षा है। 


स्वामी विवेकानन्द की कुछ सक्तियोँ। 


बुराई भी करो, तो “मनुप्य” की तरह । यदि आवश्यक ही हो 
तो निर्दयी भी बनो, पर उच्च धरातल पर। 


(६) पहिले रोटी, बाद में धर्म । 


(७) मेरे देश का एक कुत्ता भी जब तक भूखा है तब तक 
उसको भोजन मिलाना ही मेरा सारा धर्म । 


(८) परमात्मा को खोजना है लो मनुष्य की सेवा करो । 


(९) मैं बार बार जन्मूँ, सहस्रदाः मुझ पर मुसीबतें पढे, जिससे 
मैं उस परमेश्वर की, जिस एकमात्र परमेश्वर में मैं विश्वास 
करता हूँ और जो विश्व की समस्त आत्माओं की समष्टि है, 
पूजा कर सकू | 


(१०) पश्चिम तो सूदखोरों की निरंकुशता के नीचे कराह रहा है 
ओर पूर्व पुरोहितों की । 


(११) यदि भावी पचास वर्षो में आध्यात्मिक आधार-भूमि प्रस्तुत 
न हुई तो पश्चिम की सारी सभ्यता दोष हो जावेगी | तलवार 
की धार से मानव पर शासन करने की चेष्टा एकदम व्यर्थ 
है, फजूल है। 


(१२) यह समझ लीजिये कि भारत अभी भी जी रहा है और जी 

(१८) 


स्वामी विवेकानन्द को कुछ सक्तियाँ। 


रहा है इसलिए कि विश्व-संस्कृति के सामान्य भाण्डार में उसे 
भी अपनी देन देनी है। 


स्मरण रहे---भारत का सन्देश है--प्रकृति आत्मा के लिए 
आत्मा प्रकृति के लिए कदापि नहीं । 


एक धर्म का प्रभु सारे धर्मों का प्रभु है । 


यदि एक धर्म सच्या है तो ओर भी सारे धर्म सञ्च हैं। 
इसलिए हिन्दू धर्म मेरा भी उतना हैं जितना कि आपका | 
आदर्श समक्ष रखिए--' जनता का उत्थान---धर्म को बिना 
धक्का पहुँचाए |! 

पाँच सो पुरुषों को भारत विजय करने में पचास वर्ष लग 
जावें --पर पाँच सौ देवियाँ उसे कुछ ही सप्ताहो में सम्पन्न 
कर डालेंगी । 

प्रसेक आत्मा एक सूर्य है जिस पर अज्ञान के मेघ छाये हुए हैं । 
विभिन्न आत्माओं में जो भेद है वह है इन मेर्घो की सघनता 
के तारतम्य का | ॒ 

मानव असीम खप्द्ृष्टा--खप्न देखे ससीमं ! 


पहले स्वयँ हमी देवल प्राप्त करें--बाद में औरों को उस ओर 
सहायता दें--''बनो और बनाओ” यही हमारा उद्देश्य हो । 


३७ 


हमारे नवीन प्रकाशन 


ज्ञानयोग 
स्वामी विवेकानन्द कत, सचित्र, पृ. से. ३२, मूल्य ३ रु. 


“स्वामी विवेकानन्द द्वारा वेदान्त पर दिए गये भाषणों 
का संग्रह | इन व्याख्यानों में स्वामीजी ने वेदान्त के गूढ तत्वों 
की ऐसे सरल, स्पष्ट तथा सुन्दर रूप से विवेचना की है कि 
आजकल के शिक्षित जनसमुदाय को ये खूब जँच जाते हैं।.... 
मनुष्य के दैवी स्वरूप पर वेदान्त जोर देता हैं और उसीमें समस्त 
विश्व की आशा, कल्याण तथा शान्ति निहित हे |” 


स्वामी विवेकानन्दजी से वार्तालाप 


सचित्र, मूल्य र्‌ रु. ४ आ. 

४ ये वार्तालाप धार्मिक, सांस्कृतिक, सामाजिक तथा शिक्षा 
सम्बन्धी अनेक विषयों पर हैं। इनमें स्वामी विवेकानन्द ने यह 
दर्शाया है कि वास्तव में भारतीय संस्कृति का क्या अर्थ है; साथ 
ही उन्होंने वे मार्ग तथा साधन भी दर्शाये हैं जिनसे हमारी 
इस संस्कृति का पुनरुत्थान हो सकता है । ? 


श्रीरामकृष्ण आश्रम, धन्तोठी, नागपुर-१, मध्यप्रदेश 

